

नेपाल सीमा पर चौकसी, वाहनों की जांच

संवाद न्यूज एजेंसी

श्रावस्ती। एसएसबी ने पुलिस के साथ मिल कर रविवार को इंडो नेपाल सीमा क्षेत्र में पैदल गश्त किया गया। इस दौरान सीमा पार आने जाने वाले लोगों को जांच करने के साथ ही ग्रामीणों से सीमा पार से अवैध गतिविधि रोकने के लिए सहयोग करने को कहा।

पुलिस जिले में एसएसबी के साथ मिल कर ऑपरेशन कवच अभियान चला रही है। इसी के तहत मादक पदार्थों व मानव तस्करी पर अंकुश लगाने के लिए रविवार को मल्हीपुर व सिरसिया पुलिस ने थाना क्षेत्र के एसएसबी सीमा चौकी के जवानों के साथ नेपाल सीमा पर संयुक्त रूप से पैदल गश्त किया। सीमा स्तंभों की जांच करने के साथ सीमा पार आने जाने वाले लोगों व वाहनों की जांच भी की गई। वहीं, नेपाल सीमा से सटे ताल बघौड़ा, सुईया, भरथा आदि गांवों का भी भ्रमण भी किया गया। वहां मौजूद लोगों से सीमा पार से आने वाले संदिग्ध व्यक्तियों व वाहनों सहित तस्करों पर पैनी नजर रखने व उनकी सूचना स्थानीय पुलिस व एसएसबी के सीमा चौकियों पर तैनात प्रभारियों को देने की बात कही गई।



एसएसबी के साथ सीमा पर वाहनों की जांच करते पुलिसकर्मी। संवाद



भकला के निकट लोगों को यातायात नियमों की जानकारी देते यातायात प्रभारी। संवाद

वाहन चालकों को पढ़ाया यातायात का पाठ

श्रावस्ती। सड़क सुरक्षा माह अभियान के तहत जिले के प्रमुख चौक चौराहों पर जहां वाहनों की जांच की जा रही है। वहीं लोगों को यातायात नियमों व संकेतों के प्रति जागरूक भी किया जा रहा है। रविवार को प्रभारी यातायात दिलीप कुमार यादव ने भिनगा कोतवाली क्षेत्र के वनचुसरा चौराहा, भंगहा चौकी, भकला पुल पर वाहनों की जांच किया। इस दौरान वाहन चालकों सहित आम लोगों को यातायात नियमों व संकेतों की जानकारी देते हुए पंपलेट वितरित किया। यातायात प्रभारी ने कहा कि सड़क पर सुरक्षित यात्रा करने के लिए नियमों का पालन जरूरी है। ऐसा न करने वाले जहां दुर्घटना का कारण बन रहे हैं। इस दौरान ट्रैक्टर ट्रालियों पर रेडो रेफ्लेक्टिव टेप भी लगाए गए। साथ ही वाहनों पर धर्म या जाति संबंधी शब्द न लिखने की चेतावनी भी दी गई। (संवाद)

पुलिस का
जागरूकता
अभियान